

खास-खबरें

नाबालिग के साथ वलात्संग के आरोपी को 20वर्ष की सजा

गंजबासौदा। सहायक जिला अभियोजन अधिकारी दिनेश असेैया ने बताया कि द्वितीय सत्र न्यायाधीश श्रीमती नीलम मिश्रा के न्यायालय ने 19 जनवरी को पाक्सो अधिनियम एवं अन्य धाराओं के तहत आरोपी को अपराध सिद्ध होने पर बीस वर्ष की सजा तथा पन्द्रह हजार रुपए जुर्माना से दंडित किया घटना के संबंध में बताया जाता है कि दिनांक 4 जून 22 को आवेदिका के साथ आरोपी ने बलात्संग का अपराध किया आवेदिका ने इस आशय की रिपोर्ट माता-पिता के साथ जाकर थाना शहर बासौदा में दर्ज कराई बताया गया कि प्रकरण को जघन्य एवं सनसनीखेज प्रकरणों की सूची में रखा गया था जिला अभियोजन अधिकारी ने इस प्रकरण को शीघ्र निराकृत कराने के निर्देश अधीनस्थ अधिकारी को दिए थे एवं समय-समय पर मार्गदर्शन भी दिया जाता रहा था।

कलेक्टर गुप्ता ने 3 आरोपियों को किया जिलाबदर

देवास। कलेक्टर एवं जिला दण्डाधिकारी श्री ऋष्व गुप्ता ने मध्य प्रदेश राज्य सुरक्षा अधिनियम के अन्तर्गत 03 आरोपियों को जिलाबदर किया है। जिसमें दीपक राठौर पिता विक्रम राठौर उम्र 29 साल निवासी ईटावा देवास को एक वर्ष, सुमित पिता राजेश राठौर उम्र 18 साल निवासी ब्राह्मणखेड़ा देवास को एक वर्ष तथा प्रकाश पिता देवीलाल साहू उम्र 42 साल निवासी खातेगांव को छः माह के लिए जिला बदर किया है। कलेक्टर श्री गुप्ता ने आदेश दिया है कि यह सभी आरोपी आदेश प्राप्ति से 24 घण्टे के भीतर जिला देवास एवं उसके आस पास के सीमावर्ती जिलों इन्दौर, उज्जैन, शाजापुर, सीहोर, हरदा, खण्डवा, खरगोन को राजस्व सीमाओं से बाहर चले जाए तथा जिला दंडाधिकारी न्यायालय की बिना पूर्व अनुज्ञा के प्रवेश नहीं कर सकेंगे।

शीत लहर से दलहन की फसलों को नुकसान
गंजबासौदा। क्षेत्र में दो दिन से कड़ाके ठंड पड़ रही है रात्रि में कोहरा और ठंडी हवा के कारण दलहन की फसलों को नुकसान पहुंचा है। खासतौर पर तेवड़ा,मसूर, चना, शीत प्रभावित हुए हैं वैसे भी जनमानस भयंकर शीत लहर से काफी असहज हैं रात में पूरी तरह आवागमन और यातायात वंद है अत्यावश्यक स्थिति में ही लोग जोखिम उठा कर निकल रहे हैं मवेशी भी ठंड में सिकुड़ रहे हैं सिर्फ पालतू तथा कव्हेड गौ शालाओं में हिफाजत हो पा रही है आवारा मवेशियों की भारी फजीहत हो रही है।

श्रीराम राज्य रथ यात्रा का तीन दिवसीय भव्य आयोजन



सीहोर। अयोध्या में श्रीरामलला की प्राण-प्रतिष्ठा के उपलक्ष्य में छवनी सहित पूरे जिले में आस्था और उत्साह का वातावरण है। तीन दिवसीय भव्य आयोजन का शुभारंभ शनिवार को शहर के सब्जी मंडी स्थित श्री सिद्ध हनुमान मंदिर पर हनुमान चालीसा का पाठ के साथ किया जाएगा।

भव्य आयोजन को लेकर छवनीवासियों ने पूरे उत्साह के साथ शहर के प्राचीन गणेश मंदिर सहित अन्य मंदिरों में पहुंचकर भगवान को आमंत्रण भेंट किया और आशीर्वाद लिया। छवनी में तीन दिन दीपावली मनाई जाएगी। इस संबंध में मिली जानकारी के अनुसार शहर के छवनी में रंग-बिरंगी रोशनी की जा रही है।

शनिवार से कार्यक्रम का श्रीगणेश हनुमान चालीसा पाठ से किया जाएगा। रविवार को सुबह प्रभात फेरी और सोमवार को रात्रि आठ बजे भरत मिलाप और शाम को छह बजे रथ यात्रा निकाली जाएगी। सम्पूर्ण छवनी क्षेत्र की महिलाओं को एक साथ उत्सवों में सम्मिलित रहने की प्रेरणा देते हुए सीता वाहिनी छवनी सीहोर का गठन किया गया है। जिसमें छवनी की सभी समाज की महिलाएं सम्मिलित की गई हैं। सीता वाहिनी द्वारा भी श्रीराम मंदिर प्राण-प्रतिष्ठा महोत्सव को लेकर छवनी में अनेक आयोजनों की रूपरेखा तैयार की गई है। इन 3 दिनों में छवनी में विभिन्न कार्यक्रम आयोजित होंगे। 20 जनवरी को सामुहिक हनुमान चालीसा का पाठ रखा गया है।



दौरान राजस्व न्यायालयों में लंबित प्रकरणों का समय-सीमा में निराकरण करें, नये राजस्व प्रकरणों को आरसीएमएस पर दर्ज करें, नक्शे पर तरमीम, पीएम किसान का सेचुरेशन एवं समाज का आधार से ई-केवाईसी और खसरे की समग्र आधार से लिंकिंग सहित आमजन की राजस्व से संबंधित समस्याओं का निराकरण करें।

महाअभियान में राजस्व रिकॉर्ड का वाचन, समग्र ई-केवाईसी और समग्र से खसरे की लिंकिंग, आरसीएमएस पर प्रकरण दर्ज कराना, आरसीएमएस पर लंबित प्रकरणों का समय-सीमा में निराकरण, उत्तराधिकार नामांकन, सीमांकन, नक्शे में तरमीम की कार्यवाही सुनिश्चित करें।

डॉ. चौधरी ग्राम पंचायत मुछैल तथा मउजागीर में भारत संकल्प यात्रा शिविर में हुए शामिल

रायसेन।

सांची विकासखण्ड की ग्राम पंचायत मुछैल तथा मउजागीर में आयोजित विकसित भारत संकल्प यात्रा शिविरों में विधायक डॉ प्रभुराम चौधरी शामिल हुए। उन्होंने उपस्थित जनसमूह को संबोधित करते हुए कहा कि प्रदेश के साथ ही रायसेन जिले में भी 16 दिसम्बर से विकसित भारत संकल्प यात्रा निकाली जा रही है।

ऐसे जरूरतमंद और पात्र नागरिक जो किन्हीं कारणों से सरकार की योजनाओं का लाभ पाने से छूट गए हैं उन तक योजनाओं का लाभ पहुंचाने और उनके जीवन में खुशहाली लाने के लिए विकसित भारत संकल्प यात्रा निकाली जा रही है।

विधायक डॉ चौधरी ने कहा कि कई बार दूर-दराज के क्षेत्रों में रहने वाले नागरिकों को योजनाओं की जानकारी नहीं होने से योजनाओं का लाभ लेने से छूट जाते हैं। विकसित



भारत संकल्प यात्रा में विभिन्न माध्यमों से सरकार की कल्याणकारी योजनाओं की जानकारी दूर-दराज में पात्र और जरूरतमंद नागरिकों तक पहुंच रही है और योजनाओं के माध्यम से उनके जीवन में खुशहाली और समद्वि लाने के प्रयास किये जा रहें हैं। उन्होंने प्रधानमंत्री गरीब कल्याण, प्रधानमंत्री आवास योजना, आयुष्मान भारत, प्रधानमंत्री उज्ज्वला, प्रधानमंत्री किसान सम्मान निधि, सुरक्षा बीमा, जीवन ज्योति एवं अटल पेंशन सहित अन्य योजनाओं का भी उल्लेख किया।

विधायक डॉ चौधरी ने शिविर में

उपस्थित स्थानीय जनप्रतिनिधियों, ग्रामीणों को वर्ष 2047 तक भारत को आत्मनिर्भर और विकसित राष्ट्र बनाने के सपने को साकार करने, गुलामी की मानसिकता को जड़ से उखाड़ फेकने, देश समृद्ध विरासत पर गर्व करने, भारत की एकता को सुदृढ़ करने और देश की रक्षा करने वालों का सम्मान करने तथा नागरिक होने का कर्तव्य निभाने की शपथ दिलाई गई। उन्होंने विभिन्न योजनाओं के स्वीकृति पत्र भी हितग्राहियों के प्रदान किए। इस अवसर पर स्थानीय जनप्रतिनिधि और अधिकारी भी उपस्थित रहे।

म.प्र. डिप्लोमा इंजीनियर्स एसोसिएशन का प्रांतीय अधिवेशन एवं निर्वाचन

जबलपुर।

म.प्र. डिप्लोमा इंजीनियर्स एसोसिएशन का प्रांतीय अधिवेशन एवं निर्वाचन 20 एवं 21 जनवरी को रानी दुर्गावती विश्वविद्यालय के ऑडिटोरियम हॉल में होने जा रहा है। इस आयोजन में प्रदेश के 54 जिलों के सदस्य उपस्थित होंगे। संगठन म.प्र. शासन द्वारा मान्यता प्राप्त सबसे पुराना शक्तिशाली संगठन है। जिसमें हर तीन वर्ष में अधिवेशन एवं निर्वाचन का कार्यक्रम किया जाता है। कम से कम 4000 से ज्यादा सदस्य इस अवसर पर पहुंचने वाले हैं।

वर्तमान प्रांताध्यक्ष श्री सूरज सिंह कुशवाह के आव्हान पर सभी सदस्यों में अति उत्साह के साथ यह कार्यक्रम संस्कारधानी जबलपुर में आयोजन होने



जा रहा है। यह जानाकारी संगठन के प्रांतीय महामंत्री इंजी. देव दौनेरिया जी ने बताया।

इस कार्यक्रम के मुख्य अतिथि म.प्र. शासन के केबिनेट मंत्री राकेश सिंह जी, अध्यक्षता मान, सरूज सिंह कुशवाह: एवं विशिष्ट अतिथि के रूप में क्षेत्रीय विधायक मान श्री अशोक रोहणी जी विधायक, एस.सी. वर्मा जी मु.अ. डी.एल. वर्मा, मु.अ. एच.एस. गौड़, मु.अ. श्री एम. एस. मौरी रहेंगे।

मतदाता सूची पर दावे-आपत्ति 22 तक

विदिशा (निप्र)। निर्वाचन आयोग द्वारा 1 जनवरी 2024 के मान से निर्वाचक नामावली तैयार करने के लिए कार्यक्रम जारी किया गया है। इसके अंतर्गत जिला निर्वाचन अधिकारी कार्यालय द्वारा कार्रवाई जारी है। निर्वाचन आयोग द्वारा जारी निर्देशों के अंतर्गत 22 जनवरी तक दावे-आपत्ति प्राप्त करने की प्रक्रिया जारी रहेगी। मतदाता सूची का अंतिम प्रकाशन 8 फरवरी को किया जाएगा। कलेक्टर उमाशंकर भार्गव ने जिले के सभी विभागों के जिला अधिकारियों को निर्देश दिए हैं कि वे अपने अधीनस्थ अधिकारियों व कर्मचारियों के नाम अनिवार्य रूप से जिले की मतदाता सूची में दर्ज कराना सुनिश्चित करें।

कलेक्ट्रेट परिसर मे विशेष साफ-सफ़ाई आज: कलेक्टर उमाशंकर भार्गव सहित अन्य अधिकारियों-कर्मचारियों द्वारा विशेष स्वच्छता अभियान के अंतर्गत आज शनिवार 20 जनवरी को प्रातः 10 बजे से गहन साफ-सफ़ाई की जाएगी।

कलेक्टर ने कर्मचारियों के साथ चलाया सफाई अभियान



मंदसौर । कलेक्टर श्री दिलीप कुमार यादव ने कलेक्टर कार्यालय में अधिकारियों, कर्मचारियों के साथ मिलकर प्रातः 9:30 बजे

विशेष सफाई अभियान चलाया। आज चलाये गये विशेष सफाई अभियान के दौरान विभागों के अधिकारियों, कर्मचारियों, होमगार्ड के

सनातन महिला मंडल के तत्वावधान में रामलला की प्राण प्रतिष्ठा पर 21 सौ दीप से जगमगाएंगे शहर सीहोर।

अयोध्या में 22 जनवरी को रामलला की प्राण-प्रतिष्ठा के उपलक्ष्य में शहर के सनातन महिला मडल ने भव्य उत्सव मनाने का निर्णय लिया गया है। 22 जनवरी को शहर के सभी मंदिर सहस्त्रों दीपमालाओं की रोशनी से जगमगाएंगे। इनमें रंगबिरंगी विद्युत सज्जा की जाएगी।

संध्या सात बजे से नौ बजे तक सभी मंदिरों और घरों में एक साथ महा आरती का आयोजन किया जाएगा। इसके अलावा सैकड़ों की संख्या में महिलाएं केसरिया वस्त्रधारण भव्य शोभा यात्रा निकालेंगे। जिसमें राम परिवार शामिल होगा। इस संबंध में जानकारी देते हुए श्री सनातन महिला मंडल की ओर से श्रीमती ज्योति अग्रवाल ने बताया कि मंडल के तत्वाधान में आगामी 22 जनवरी को होने वाले भव्य सुंदरकांड और शोभायात्रा को निकाले जाने के लिए महिलाएं



पूरे उत्साह के साथ घर-घर जाकर महिलाओं को आमंत्रित कर रही हैं। उन्होंने बताया कि भव्य शोभा यात्रा सोमवार को शहर के गाड़ी अड्डा स्थित श्रीराम मंदिर से निकाली जाएगी जो शहर के कोतवाली चौराहा, मेन रोड, चरखा लाइन, खजांची लाइन होते हुए बड़ा बाजार स्थित अग्रवाल पंचायती भवन पहुंचेगी। इसके अलावा बड़ा बाजार में सोमवार को दोपहर एक बजे से चार बजे तक सुंदरकांड का आयोजन किया जाएगा। इसके पश्चात 21 सौ

दीप प्रज्ज्वलित कर आरती की जाएगी और उसके उपरांत महा प्रसादी का वितरण किया जाएगा। केसरिया रंग में सराबोर होगी शहर की सड़क = सनातन महिला मंडल के तत्वाधान में सोमवार को निकाली जाने वाली भव्य शोभा यात्रा को लेकर सैकड़ों की संख्या में महिलाओं में उत्साह का संचार है। श्रीराम लला विराजमान प्राण-प्रतिष्ठान महोत्सव को लेकर महिलाओं ने शोभा यात्रा की तैयारियां बड़े स्तर पर की है। बैंड-बाजे के साथ यात्रा निकाली जाएगी।

लायंस क्लब ने सिप्रंग फील्ड वर्ल्ड स्कूल में किया कर्नल सुभाषचंद्र पूनिया का सम्मान



विदिशा (निप्र)।

स्थानीय लश्करपुर रोड स्थित सिप्रंग फील्ड वर्ल्ड स्कूल में राष्ट्रपति द्वारा कीर्ति चक्र से सम्मानित कर्नल सुभाषचंद्र पूनिया का लायंस क्लब विदिशा तथा स्कूल प्रबंधन द्वारा सम्मान-अभिनंदन किया गया। इस अवसर पर कर्नल सुभाषचंद्र पूनिया ने विद्यार्थियों को पुरस्कार तथा प्रमाण पत्र वितरित किए।

सर्जिकल स्ट्राइक के दौरान हमारे देश के

लिए असाधारण बहादुरी और सेवा के लिए प्रतिष्ठित कीर्ति चक्र पुरस्कार से कर्नल पुनिया को सम्मानित किया गया। साथ ही म्यांमार सीमा पर 2007 में कर्नल पुनिया ने विपरीत परिस्थितियों में अनुकरणीय साहस और देश के प्रति समर्पण का प्रदर्शन किया। इस अवसर पर कर्नल पूनिया ने विद्यार्थियों को संबोधित करते हुए सेना की विषिष्ट महत्ता, सेना द्वारा व्यापक मानव कल्याण हेतु समाजसेवा सहित सेना की विभिन्न गतिविधियों पर प्रकाश डाला।



सेंटमेरी पीजी कॉलेज में श्रीराम प्राण-प्रतिष्ठा

महोत्सव पर साफ-सफाई चलाया

विदिशा (निप्र)।

सेंटमेरी पीजी कॉलेज के संचालक पदर सेल्वचन जॉन एवं प्राचार्य नलिन थपलियाल के मार्गदर्शन में विश्वविद्यालय की गाइडलाइन के अनुसार महाविद्यालय में श्रीराम अयोध्या मंदिर धाम निर्माण तथा प्राण-प्रतिष्ठा महोत्सव के परिप्रेक्ष्य में संस्था परिसर में हार्थोन्नस के साथ स्वच्छता अभियान चलाकर साफ-सफ़ाई की गई।

जिसमें छात्र-छात्राओं के साथ स्टाॅफ ने सहभागिता की।

इस अवसर पर पदर सेल्वचन जॉन ने कहा कि भगवान श्रीराम के आदर्शों पर चलकर हमें देश में खुशी, प्रेम और शांति बढ़ाना है। इस अवसर पर संस्था में श्रीराम के जीवन प्रसंगों पर आधारित स्लोगन, पोस्टर मेकिंग, निबंध लेखन, भाषण आदि प्रतियोगिताओ का आयोजन किया जा रहा है, जिनमें विद्यार्थी एवं स्टाॅफ बढ-ढककर सहभागिता कर रहे है। इस कार्यक्रम का समापन सेंटमेरी परिवार के साथ भगवान श्रीराम के मंदिर में प्राण-प्रतिष्ठा के प्रसारण के दर्शन कर किया जाएगा।

नामांतरण-बटवारे के प्रकरण तीन माह से अधिक लंबित न रखें: कलेक्टर

शाजापुर।

कलेक्टर सुश्री ऋक्षु बाफना ने आज राजस्व अधिकारियों की बैठक लेकर नामांतरण के प्रकरणों को एक माह में तथा बटवारे के प्रकरणों को अधिकतम तीन माह में प्राथमिकता के साथ निराकृत करें। कोई भी प्रकरण तीन माह से अधिक लंबित नहीं रखें।

कलेक्टर ने कहा कि राजस्व प्रकरणों के त्वरित निराकरण और राजस्व अभिलेख में इन्ड्राज त्रुटियों को ठीक करने के उद्देश्य से 15 जनवरी से 29 फरवरी 2024 तक चलाए जा रहे राजस्व महाअभियान के

दौरान राजस्व न्यायालयों में लंबित प्रकरणों का समय-सीमा में निराकरण करें, नये राजस्व प्रकरणों को आरसीएमएस पर दर्ज करें, नक्शे पर तरमीम, पीएम किसान का सेचुरेशन एवं समाज का आधार से ई-केवाईसी और खसरे की समग्र आधार से लिंकिंग सहित आमजन की राजस्व से संबंधित समस्याओं का निराकरण करें।

महाअभियान में राजस्व रिकॉर्ड का वाचन, समग्र ई-केवाईसी और समग्र से खसरे की लिंकिंग, आरसीएमएस पर प्रकरण दर्ज कराना, आरसीएमएस पर लंबित प्रकरणों का समय-सीमा में निराकरण, उत्तराधिकार नामांकन, सीमांकन, नक्शे में तरमीम की कार्यवाही सुनिश्चित करें।

स्पेशल खबर

पांच दिवसीय श्रीराम कथा में उमड़ा आस्था का सैलाब...

मातासीता का चरित्र संपूर्ण विश्व को ज्ञान देने वाला:महावीर दास

सीहोर। मातासीता का चरित्र संपूर्ण विश्व को ज्ञान देने वाला चरित्र है जो नारी के त्याग, समर्पण, साहस शौर्य का प्रत्यक्ष प्रमाण है। पुरुषों में भगवान श्रीराम को आदर्श पुरुष की संज्ञा दी गई है और जानकी के आदर्शों पर चलना हर स्त्री की कामना हो सकती है। जीवन की हर परिस्थिति में अपने पति का साथ देने वाली पतिव्रता स्त्री के रूप में माता जानकी को पूजा जाता है। माता जानकी की तरह प्रत्येक नारी में त्याग, शील, मरता और समर्पण जैसे गुण आने चाहिए। उक्त विचार शहर के चाणक्यपुरी स्थित श्री गौंदन सरकारधाम पर श्री रामलला



विराजमान एवं प्राण-प्रतिष्ठा के उपलक्ष्य में जारी पांच दिवसीय श्रीराम कथा में कथा के पांचवे दिवस जगद गुरु महावीर दास ब्रह्मचारी महाराज ने कहे।

उन्होंने कहा कि जब हमें भगवान की कृपा मिलती है तो हमें संसार की सारी कृपा

मिलती है। सब पहले से ही निर्धारित है जो होना है वो होकर रहेगा। श्रीराम कथा सब कुछ प्रदान करती है तब जब सच्ची निष्ठा होगी। सीधे भगवान से जोड़ती है। आत्म कल्याण कैसे होता है। ये जब होता है तब गुरु, गुरु दीक्षा देते समय गुरु

आत्म दान देता है। शंका का समाधान हो जायेगा अगर तुम भगवान की कथा सुनोगे सत्संग करो भगवान का भजन करो और सभी से प्रेम करो। जगद गुरु महावीर दास ब्रह्मचारी महाराज शुरुवार को भरत चरित्र की कथा सुनाते हुए बताया कि भरत ने बड़े भाई श्रीराम श्रीराम की चरणपादुका को चौदह वर्षों तक उनकी पूजा अर्चना उनका दास बनकर अयोध्या की प्रजा की सेवा की। यदि हमारे समाज के लोग श्रीराम चरित मानस का अनुकरण करते हुए जीवन निर्वाह करने की कला सीख ले तो समाज की सभी प्रकार की

समस्याओं का निस्तारण अपने आप हो जाएगा। कथा हमारे समाज को अनुशासन और प्रेम तथा सद्भाव का संदेश देती है। भरत चरित्र, मिथिला प्रसंग एवं राम भक्त हनुमान के चरित्र पर विस्तृत चर्चा की। राम कथा में भरत चरित्र पर चर्चा करते हुए कहा कि जब दो भाइयों के बीच में संपत्ति का बंटवारा होता है तो महाभारत का जन्म होता है। जब दो भाइयों में विपत्ति का बंटवारा होता है राम राज्य अर्थात रामायण बनता है। अवध का राज सिंहासन राम-भरत में एक गेंद की तरह हो गया। राम-भरत की तरफ और भरत राम की तरफ फेंकते हैं।